



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, असार २२ गते, २०७७ साल (संख्या १२)

भाग ३

नेपाल सरकार

गृह मन्त्रालयको सूचना

विभूषण (पहिलो संशोधन) नियमावली, २०७७

विभूषण नियमावली, २०६५ लाई संशोधन गर्न वाञ्छनीय भएकोले,

विभूषण ऐन, २०६४ को दफा २८ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम "विभूषण (पहिलो संशोधन) नियमावली, २०७७" रहेको छ ।

(२) यो नियमावली तुरुन्त प्रारम्भ हुनेछ ।

२. विभूषण नियमावली, २०६५मा नियम ३४क.थप : विभूषण नियमावली, २०६५ (यस पछि "मूल नियमावली" भनिएको) को नियम ३४पछि देहायको नियम ३४क. थपिएको छ:-

"३४क. विभूषण प्रदान गरिने सङ्ख्या : (१) देहायका विभूषण प्रत्येक वर्ष बढीमा देहायका सङ्ख्यामा प्रदान गर्न सकिनेछ:-

- (क) मानपदवी एकसय,
- (ख) अलङ्कार पचास,
- (ग) पदक पचास।

(२) उपनियम (१) को खण्ड (क) बमोजिम मानपदवी प्रदान गर्दा देहायका मानपदवी बढीमा देहायको सङ्ख्यामा प्रदान गर्न सकिनेछ :-

- (क) नेपाल रत्न एक,
- (ख) राष्ट्र गौरव दुई ।"

३. मूल नियमावलीमा नियम ४५ र ४६ थप : मूल नियमावलीको नियम ४४ पछि देहायको नियम ४५ र ४६ थपिएका छन् :-

"४५. विभूषण ग्रहण गर्नु पर्ने : (१) विभूषण पाउने व्यक्ति वा ऐनको दफा ७ को उपदफा (४) बमोजिमको व्यक्तिले विभूषण सुशोभन समारोहमा विभूषण ग्रहण गर्नु पर्नेछ।

(२) उपनियम (१) बमोजिम सुशोभन समारोहमा विभूषण ग्रहण नगर्ने व्यक्तिले सुशोभन समारोह भएको मितिले एक वर्ष भित्र गृह मन्त्रालयबाट सो विभूषण ग्रहण गरी सक्नु पर्नेछ ।

(३) उपनियम (२) बमोजिमको अवधि भित्र पनि विभूषण ग्रहण गर्न नआएमा त्यस्तो व्यक्तिलाई सो विभूषण प्रदान गरिने छैन ।

४६. विभूषण ग्रहण गर्न नपाउने : (१) यस नियमावलीमा अन्यत्र जुनसुकै कुरा लेखिएको भए तापनि विभूषण पाउने व्यक्ति भ्रष्टाचार, जबरजस्ती करणी, मानव बेचबिखन तथा ओसारपसार, लागू औषध बिक्री वितरण वा ओसारपसार, सम्पत्ति शुद्धीकरण, राहदानी दुरुपयोग, अपहरण वा नैतिक पतनदेखिने अन्य फौजदारी कसूरमा अदालतबाट सजाय पाएको भएमा त्यस्तो व्यक्तिले सुशोभन समारोहमा भाग लिन वा विभूषण ग्रहण गर्न पाउने छैन ।

(२) उपनियम (१) बमोजिमको व्यक्तिले विभूषण ग्रहण गरिसकेको भएमा त्यस्तो विभूषण गृह मन्त्रालयले फिर्ता गर्न लगाउनेछ ।

(३) उपनियम (१) र (२) बमोजिमको अभिलेख गृह मन्त्रालयले अद्यावधिक गरी राख्नु पर्नेछ ।"

४. मूल नियमावलीको परिशिष्टमा संशोधन : मूल नियमावलीको,-

(१) परिशिष्ट एक मानपदवीको,-

(क) अनुसूची-३ को,-

(१) राष्ट्रदीप मानपदवी प्रथम श्रेणीको खण्ड (क) मा रहेको "राष्ट्रदीप" भन्ने शब्दको सट्टा "महाउज्ज्वल राष्ट्रदीप प्रथम श्रेणी" भन्ने शब्दहरू राखिएका छन् ।

(२) राष्ट्रदीप मानपदवी द्वितीय श्रेणीको,-

(क) खण्ड (क) मा रहेको "राष्ट्रदीप" भन्ने शब्दको सट्टा "उज्ज्वल कीर्तिमय राष्ट्रदीप द्वितीय श्रेणी" भन्ने शब्दहरू राखिएका छन् ।

(ख) खण्ड (ग) मा रहेका "लम्बाई १.६ मिटर" भन्ने शब्दहरूको सट्टा "लम्बाई ७० सेन्टिमिटर" भन्ने शब्दहरू राखिएका छन् ।

(ग) ठाउँ ठाउँमा रहेको "पट्टा" भन्ने शब्दको सट्टा "पट्टिका" भन्ने शब्द राखिएको छ ।

(३) राष्ट्रदीप मानपदवी तृतीय श्रेणीको,-

(क) "राष्ट्रदीप मानपदवीको प्रतीक समूहमा" भन्ने शब्दहरू पछि रहेका "(क) मण्डन (ख) प्रालम्बिका र (ग) पट्टा" भन्ने शब्दहरूको सट्टा "(क) मण्डन र (ख) पट्टिका" भन्ने शब्दहरू राखिएका छन् ।

(ख) खण्ड (क) मा रहेको "राष्ट्रदीप" भन्ने शब्दको सट्टा "सुकीर्तिमय राष्ट्रदीप तृतीय

श्रेणी" भन्ने शब्दहरू राखिएका छन् ।

(ग) खण्ड (ख) मा रहेका "चौडाई ३.८ सेन्टिमिटर" भन्ने शब्दहरू पछि "र लम्बाई ७० सेन्टिमिटर" भन्ने शब्दहरू थपिएका छन् ।

(४) राष्ट्रदीप मानपदवी चतुर्थ श्रेणीको,-

(क) "राष्ट्रदीप मानपदवीको प्रतीक समूहमा" भन्ने शब्दहरू पछि रहेका "(क) मण्डन (ख) प्रालम्बिका र (ग) पट्टा" भन्ने शब्दहरूको सट्टा "(क) मण्डन र (ख) पट्टिका" भन्ने शब्दहरू राखिएका छन् ।

(ख) खण्ड (क) मा रहेको "राष्ट्रदीप" भन्ने शब्दको सट्टा "कीर्तिमय राष्ट्रदीप चतुर्थ श्रेणी" भन्ने शब्दहरू राखिएका छन् ।

(ग) खण्ड (ख) मा रहेका "चौडाई ३.८ सेन्टिमिटर" भन्ने शब्दहरू पछि "र लम्बाई ७० सेन्टिमिटर" भन्ने शब्दहरू थपिएका छन् ।

(५) राष्ट्रदीप मानपदवी पञ्चम श्रेणीको,-

(क) "राष्ट्रदीप मानपदवीको प्रतीक समूहमा" भन्ने शब्दहरू पछि रहेका "(क) मण्डन (ख) प्रालम्बिका र (ग) पट्टा" भन्ने शब्दहरूको सट्टा "(क) मण्डन र (ख) पट्टिका" भन्ने शब्दहरू राखिएका छन् ।

(ख) खण्ड (क) मा रहेको "राष्ट्रदीप" भन्ने शब्दको सट्टा "राष्ट्रदीप पञ्चम श्रेणी" भन्ने शब्दहरू राखिएका छन् ।

(ग) खण्ड (ख) मा रहेका "चौडाई ३.८ सेन्टिमिटर" भन्ने शब्दहरू पछि "र लम्बाई ७० सेन्टिमिटर" भन्ने शब्दहरू थपिएका छन् ।

(ख) अनुसूची-४ को,-

(१) जनसेवाश्री मानपदवी प्रथम श्रेणीको खण्ड (क) मा रहेको "जनसेवाश्री" भन्ने शब्दको सट्टा "सुप्रसिद्ध प्रबल जनसेवाश्री प्रथम श्रेणी" भन्ने शब्दहरू राखिएका छन् ।

(२) जनसेवाश्री मानपदवी द्वितीय श्रेणीको,-

(क) खण्ड (क) मा रहेको "जनसेवाश्री" भन्ने शब्दको

सट्टा "प्रसिद्ध प्रबल जनसेवाश्री
द्वितीय श्रेणी" भन्ने शब्दहरू
राखिएका छन् ।

(ख) खण्ड (ग) मा रहेका "चौडाई
५ सेन्टिमिटर" भन्ने शब्दहरू
पछि "र लम्बाई ७०
सेन्टिमिटर" भन्ने शब्दहरू थपी
ठाउँ ठाउँमा रहेको "पट्टा" भन्ने
शब्दको सट्टा "पट्टिका" भन्ने
शब्द राखिएको छ ।

(३) जनसेवाश्री मानपदवी तृतीय श्रेणीको,-

(क) खण्ड (क) मा रहेको
"जनसेवाश्री" भन्ने शब्दको
सट्टा "सुप्रबल जनसेवाश्री तृतीय
श्रेणी" भन्ने शब्दहरू राखिएका
छन् ।

(ख) खण्ड (ख) मा रहेका "चौडाई
३.८ सेन्टिमिटर" भन्ने
शब्दहरू पछि "र लम्बाई ७०
सेन्टिमिटर" भन्ने शब्दहरू
थपिएका छन् ।

(४) जनसेवाश्री मानपदवी चतुर्थ श्रेणीको,-

(क) खण्ड (क) मा रहेको
"जनसेवाश्री" भन्ने शब्दको
सट्टा "प्रबल जनसेवाश्री चतुर्थ

श्रेणी" भन्ने शब्दहरू राखिएका छन् ।

(ख) खण्ड (ख) मा रहेका "चौडाई ३.८ सेन्टिमिटर" भन्ने शब्दहरू पछि "र लम्बाई ७० सेन्टिमिटर" भन्ने शब्दहरू थपिएका छन् ।

(५) जनसेवाश्री मानपदवी पञ्चम श्रेणीको,-

(क) खण्ड (क) मा रहेको "जनसेवाश्री" भन्ने शब्दको सट्टा "जनसेवाश्री पञ्चम श्रेणी" भन्ने शब्दहरू राखिएका छन् ।

(ख) खण्ड (ख) मा रहेका "चौडाई ३.८ सेन्टिमिटर" भन्ने शब्दहरू पछि "र लम्बाई ७० सेन्टिमिटर" भन्ने शब्दहरू थपिएका छन् ।

(२) परिशिष्ट तीन पदकहरूको अनुसूची-२ को,-

(क) राष्ट्रसेवा पदक प्रथम श्रेणीको खण्ड (क) मा रहेका "राष्ट्रसेवा पदक" भन्ने शब्दहरूको सट्टा "राष्ट्रसेवा पदक प्रथम श्रेणी" भन्ने शब्दहरू राखिएका छन् ।

(ख) राष्ट्रसेवा पदक द्वितीय श्रेणीको खण्ड (क) मा रहेका "राष्ट्रसेवा पदक" भन्ने शब्दहरूको सट्टा "राष्ट्रसेवा पदक द्वितीय श्रेणी" भन्ने शब्दहरू राखिएका छन् ।

५. खारेजी : मूल नियमावलीको नियम १० खारेज गरिएको छ ।

आज्ञाले,
महेश्वर न्यौपाने
नेपाल सरकारको सचिव ।